



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr. 12-2548/2

22-08-2022./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од познат подносител, Државната комисија за спречување на корупцијата (во натамошниот текст ДКСК), на 73 -та седница одржана на ден 18.08.2022 година ја донесе следната

## ОДЛУКА

Пријавата заведена под број 12-2548/1 од 28.07.2020 година, со наводи против в.д. директорот на ----- поради неосновано поднесен предлог за поведување на дисциплинска постапка за утврдување на сторен дисциплински престап во 2020 година, СЕ ОТФРЛА.

ДКСК утврди дека, согласно со одредбите од Законот за спречување на корупцијата и судирот на интереси, нема елементи за надлежно постапување поради тоа што пријавените наводи не упатуваат на повреда закон и во предметниот случај не е констатирано прекршување на законските одредби за време на изборен процес.

Предметот со број 12-2548/1 од 28.07.2020 година да се затвори и архивира.

Одлуката во деперсонализирана форма, да се објави на веб страницата на ДКСК во рок од 5 (пет) дена од донесувањето.

### Образложение

Од страна на познат подносител, -----, на ден 27.07.2020 година поднесена е пријава заведена под број 12-2548/1 од 28.07.2020 година, со наводи против в.д. директорот на ----- поради неосновано поднесен предлог за поведување на дисциплинска постапка за утврдување на сторен дисциплински престап против подносителот на пријавата како вработен-административен службеник во наведената установа, поднесен на 29.06.2020 година.

Во доставената пријава изнесени се наводи дека со поднесениот предлог била сторена суштествена повреда на одредбите во важечкиот Изборен законик, имајќи го предвид фактот дека на ден 28.05.2020 година пријавеното лице се заканил дека ќе го избрка од работа поради неговата политичка наклонетост, иако никогаш не ја злоупотребил на работното место. Според подносителот на пријавата, овој предлог за поведување на дисциплинска постапка бил поднесен од политички побуди имајќи во предвид дека во тој момент се ближал денот на одржувањето на предвремените парламентарни избори и дека со ваквото постапување в.д. директорот на ----- не само што извршил директна повреда на изборниот законик туку извршил и мобинг врз него како државен службеник.

Од увидот во документацијата приложена кон поднесената пријава, ДКСК констатира дека предлогот за поведување на дисциплинска постапка за утврдување на сторен дисциплински престап против подносителот на пријавата бил поднесен од страна на пријавеното лице согласно член 4 став 1 од Правилникот за начинот на водење на дисциплинската постапка за дисциплински престап и образец за тајно гласање (Службен весник на РМ бр.142/14), а поради одбивање на испочитување на наредба дадена од в.д. директорот на установата и поради недолично и навредливо однесување на

работното место а со што, согласно одредбите од Законот за административните службеници, сторил дисциплински престап.

Имено, во конкретниот случај се работи за поднесен предлог за поведување на дисциплинска постапка за утврдување на сторен дисциплински престап за кое што не е утврдена законска забрана во изборен процес и не се работи за "започнување на постапка за престанок на работен однос во државни и јавни институции" на кое се однесува законската забрана од Законот за спречување на корупцијата и судирот на интереси и Изборниот законик, па оттаму и дека од страна на ----- како работодавач не е постапено спротивно на член 34 став 1 алинеа 3 од Законот за спречување на корупцијата и судирот на интереси и член 8-а став 1 алинеа 3 од Изборниот законик според кои „од денот на донесувањето на одлуката за распишување на избори до денот на завршувањето на изборот на претседател на Република Македонија, пратеници во Собранието на Република Македонија и изборот на Владата на Република Македонија, како и од денот на донесувањето на одлуката за распишување на избори до денот на завршувањето на изборите за избор на градоначалник или членови на советот, односно до конституирањето на советот на општините и на градот Скопје, не може да се започне постапка за вработување на нови лица или постапка за престанок на работен однос во државни и јавни институции, а започнатите постапки се ставаат во мирување, освен во случаи на итни и неодложни работи".

Од сето погоре констатирано, ДКСК утврди дека пријавените наводи не упатуваат на повреда на Законот за спречување на корупцијата и судирот на интереси и Изборниот законик и во предметниот случај не е констатирано прекршување на законските одредби за време на изборен процес, по што оцени дека нема елементи за надлежно постапување по овој предмет и одлучи како во диспозитивот на оваа Одлука.

Изработил: Ј.Ц.  
Одобрил: м-р В.Г., член на ДКСК



**ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА**

Претседател,  
Билјана Ивановска

*Билјана Ивановска*